

युवती को गोली मारकर हत्या का प्रयास करने वाला बदमाश दबोचा

बहन का सगा देवर निकला हमलावर , देशी कट्टा और बाइक बरामद

-कार्यालय संवाददाता- जयपुर । सांगानेर सदर थाना इलाके के रीको सीतापुरा स्थित इलेक्ट्रॉनिक मार्केट में 26 अगस्त की शाम युवती को गोली मारकर हत्या का प्रयास करने के मामले में पुलिस ने मुख्य आरोपी को गिरफ्तार कर लिया है।

पुलिस जांच में सामने आया कि आरोपी युवती की बहन का सगा देवर है और वह युवती पर शादी करने के लिए दबाव बना रहा था। युवती के इन्कार से नाराज होकर आरोपी ने उसे अकेला पाकर सीने में गोली मार दी और मौके से फरार हो गया। पुलिस ने आरोपी की निशानदेही पर वाहनों में इस्तेमाल किया गया देशी कट्टा और मोटरसाइकिल बरामद कर ली है।

पुलिस उपायुक्त दक्षिण राजर्षि राज ने बताया कि गिरफ्तार आरोपी आकाश शाक्य (27) निवासी बसेडी जिला धौलपुर है। पुलिस आरोपी से हथियार की खरीद और वारदात से जुड़े अन्य पहलुओं के संबंध में पूछताछ कर रही है।

सांगानेर सदर थानाधिकारी कमलेश कुमार शर्मा के अनुसार 26



आरोपी आकाश शाक्य

अगस्त 2026 की शाम जयपुर पुलिस कंट्रोल रूम से सूचना मिली थी कि रीको सीतापुरा के इलेक्ट्रॉनिक मार्केट में एक युवती को गोली मार दी गई है। गोली लगने से गंभीर रूप से घायल युवती को उपचार के लिए महाम्मा गांधी अस्पताल, सीतापुरा में भर्ती कराया गया था।

सूचना मिलते ही सांगानेर पुलिस मौके पर पहुंची और घटनास्थल का निरीक्षण किया। पुलिस ने एफएसएल मोबाइल यूनिट को मौके पर बुलाकर घटनास्थल से आवश्यक साक्ष्य जुटाए। इसके बाद

■ **पुलिस जांच में सामने आया कि आरोपी युवती की बहन का सगा देवर है और वह युवती पर शादी करने के लिए दबाव बना रहा था। युवती के इन्कार से नाराज होकर आरोपी ने उसे अकेला पाकर सीने में गोली मार दी और फरार हो गया।**

पुलिस टीम अस्पताल पहुंची और घायल युवती के स्वास्थ्य की जानकारी ली। परिजनों की शिकायत पर मामला दर्ज कर आरोपी की तलाश शुरू की गई। वहीं इस वारदात की गंभीरता को देखते हुए पुलिस की विशेष टीम का गठन किया गया।

पुलिस टीम ने लगातार प्रयास करते हुए आरोपी आकाश शाक्य को दस्तयाब कर गिरफ्तार कर लिया। उसकी निशानदेही पर वारदात में प्रयुक्त देशी कट्टा और मोटरसाइकिल बरामद की गई।

पुलिस पूछताछ में सामने आया कि आरोपी आकाश शाक्य घायल युवती की बहन का सगा देवर है। इसी रिश्तेदारी के कारण दोनों की पहले से जान-पहचान थी। आरोपी युवती से शादी करना चाहता था और उस पर शादी के लिए दबाव बना रहा था।

बुकिंग के बहाने बुलाकर रैपिडो बाइक राइडर से लूटपाट करने वाला गिरफ्तार

जयपुर (कासं)। शिवदासपुरा पुलिस ने रैपिडो बाइक राइडर को बुकिंग के बहाने बुलाकर उसके साथ मारपीट कर नकदी,मोबाइल और बाइक लूटने के मामले का खुलासा करते हुए मुख्य आरोपी को गिरफ्तार किया है। गिरफ्तार आरोपी पुलिस के टॉप-10 वांछित अपराधियों में शामिल है। पुलिस ने उसकी निशानदेही पर लूटी गई बाइक बरामद कर ली है। वारदात में शामिल दूसरे आरोपी की तलाश की जा रही है।

पुलिस उपायुक्त दक्षिण राजर्षि राज ने बताया कि शिवदासपुरा थाना पुलिस ने रैपिडो बाइक राइडर को बुकिंग के बहाने बुलाकर उसके साथ मारपीट कर नकदी ,मोबाइल और बाइक लूटने के मामले का मुख्य आरोपित विनोद कुमार मीणा (24) निवासी कोटखावदा जयपुर को गिरफ्तार कर उसकी निशानदेही पर लूटी गई मोटरसाइकिल बरामद कर ली। आरोपी विनोद कुमार मीणा शांति अपराधी है और उसके खिलाफ पूर्व में कोटखावदा,विश्कर्मा और शिवदासपुरा भी चोरी, मारपीट और लूट सहित कई मामले दर्ज हैं। पुलिस पूछताछ में आरोपी ने लूटा गया मोबाइल अपने साथी रोहित मीणा के पास होना बताया है। पुलिस उसकी तलाश में संभावित ठिकानों पर दबिश दे रही है। पुलिस आरोपी से वारदात में शामिल अन्य लोगों और लूट की अन्य घटनाओं के संबंध में भी पूछताछ कर रही है।

शिवदासपुरा थानाधिकारी राजेश गौतम ने ब बताया कि परिवादी विनोद चौधरी ने 8 मई 2026 को शिवदासपुरा थाने में मामला दर्ज कराया था कि वह अपनी बाइक को रैपिडो में चलाता है। 8 मई की रात उसे 'कुनाल' नाम से



गिरफ्तार आरोपी बदमाश और बरामद बाइक

बुकिंग मिली। बुकिंग के अनुसार वह शिव नगर, मारको की ढाणी, वसुंधरा कुटुंब के पास, बास बोलवा पहुंचा। वहां दो युवक मिले। विनोद ने जैसे ही उनसे राइड का ओटीपी मांगा, एक युवक ने लकड़ी से उसके सिर और हाथ पर तांबड़गोड वार कर दिए। इसके बाद दोनों बदमाश उसकी जेब से 2100 रुपए नकद, मोबाइल फोन और मोटरसाइकिल लूटकर फरार हो गए। पुलिस टीम ने तकनीकी सहायता और सूचना तंत्र के आधार पर तलाश करते हुए आरोपित को घर-दबोचा।

थार गाड़ी से टक्कर मारकर लूटने वाली गैंग के दो बदमाश गिरफ्तार

जयहपुर । जयसिंहपुरा खोर थाना पुलिस ने थार से टक्कर मारकर लूटपाट करने वाली गैंग का पर्दाफाश करते हुए दो आरोपियों को गिरफ्तार किया है। पुलिस ने उनके कब्जे से लूटा गया मोबाइल और वारदात में इस्तेमाल काली थार बरामद की है। पूछताछ में आरोपियों ने कानोता, शिवदासपुरा और जयसिंहपुरा खोर थाना क्षेत्रों में दर्जनों लूट और स्नेचिंग की वारदातें करना स्वीकार किया है।

पुलिस उपायुक्त (जयपुर उत्तर) करण शर्मा ने बताया कि जयसिंहपुरा खोर थाना पुलिस ने थार से टक्कर मारकर लूटपाट करने वाली गैंग के अभिषेक शर्मा (25) निवासी तुंगा, हाल विवेक विहार, जामडोली और राहुल बैरवा (20) निवासी लखेसरा, कानोता को गिरफ्तार किया। पूछताछ में

सामने आया कि आरोपी रोज अलग-अलग इलाकों में सुनसान स्थानों की रेकी करते थे। इसके बाद पैदल राहगीरों या बाइक सवारों को थार से टक्कर मारकर गिराते और मारपीट कर मोबाइल व नकदी लूट लेते थे। पीड़ितों को झड़ियों या सुनसान जगह पर छोड़कर फरार हो जाते थे। पुलिस गैंग के अन्य फरार आरोपियों की तलाश में दबिश दे रही है। थानाधिकारी रघुबीर सिंह राठीड़ ने बताया कि 27 अगस्त को दर्ज रिपोर्ट में परिवादी ने बताया था कि वह दोस्तों के साथ बाइक से मथुरादासपुरा गया था। रात करीब 12 बजे रश्मशन घाट के पास काली थार में सवार 3-4 बदमाशों ने बाइक रुकवाई और मारपीट कर नकदी व मोबाइल छीन लिया। मामले में मुकदमा दर्ज कर जांच शुरू की गई थी।

घर के बाहर खड़ी बाइक चुराने वाला बदमाश पकड़ा

जयपुर । जवाहर सर्किल थाना पुलिस ने दुर्गहिया वाहन चोरी करने वालों के खिलाफ कार्रवाई करते हुए घर के बाहर से मोटरसाइकिल चोरी करने के मामले में एक आरोपी को गिरफ्तार किया है। पुलिस ने आरोपी के कब्जे से चोरी की गई हारो स्प्लेंडर प्लस मोटरसाइकिल बरामद कर ली है।

आरोपी से वाहन चोरी की अन्य वारदातों के संबंध में पूछताछ की जा रही है। पुलिस उपायुक्त जयपुर पूर्व रंजीता शर्मा ने बताया कि जवाहर सर्किल थाना पुलिस ने दुर्गहिया वाहन चोरी करने वालो के खिलाफ कार्रवाई करते हुए घर के बाहर से मोटरसाइकिल चोरी करने वाले आरोपित मुकेश कुमार मीणा (18) निवासी टोडाभीम जिला करौली को गिरफ्तार किया है। पूछताछ के बाद उसके कब्जे से चोरी की गई हारो स्प्लेंडर प्लस मोटरसाइकिल बरामद होने पर उसे जन्म कर आरोपी को गिरफ्तार कर लिया गया। पुलिस आरोपी से पूछताछ कर रही है। पुलिस को आशंका है कि पूछताछ में कई वारदातों का खुलासा हो सकता है।

तालकटोरा में युवती का शव मिला

जयपुर । नाहरगढ़ थाना इलाके में स्थित तालकटोरा तालाब में रविवार दोपहर एक 25 वर्षीय युवती का शव तैरता मिलने से क्षेत्र में हड़कंप मच गया। सूचना मिलते ही पुलिस मौके पर पहुंची और कड़ी मशकत के बाद शव को पानी से बाहर निकाला। मृतका की पहचान नाहरगढ़ रोड स्थित गणगौरी बाजार निवासी कशिश कंवर पुत्री बचपन सिंह के रूप में हुई है। पुलिस ने शव को सवाई मानसिंह अस्पताल की मॉर्च्युरी में रखवाया है।

नाहरगढ़ थानाधिकारी भंवर सिंह के बताए अनुसार, कशिश 28 अगस्त की

रेस्टोरेंट की आड़ में चल रहे हुक्का बार पर कार्रवाई

जयपुर । मालवीय नगर स्थित गौरव टावर (जीटी) के पास संचालित 'कोड ब्लैक बार एंड रेस्टोरेंट' में जवाहर सर्किल थाना पुलिस ने दबिश देकर अवैध रूप से चल रहे हुक्का बार में छापेमारी की है। जहां से पुलिस ने मौके से 10 हुक्के, 10 पाइप, 10 चिलम और तीन पैकेट तंबाकू फ्लेवर जब्त किए।

कार्रवाई के दौरान रेस्टोरेंट के मैनेजर को गिरफ्तार किया गया, जबकि हुक्का पीते मिले आठ युवकों के खिलाफ कोर्टपा एक्ट के तहत चालान की कार्रवाई की गई। पुलिस उपायुक्त जयपुर पूर्व रंजीता शर्मा ने बताया कि पुलिस टीम को सूचना मिली थी कि गौरव टावर के पास स्थित कोड ब्लैक बार एंड रेस्टोरेंट में रेस्टोरेंट की आड में ग्राहकों को अवैध रूप से हुक्का परोसा जा रहा है। सूचना के आधार पर पुलिस टीम ने रेस्टोरेंट पर अचानक दबिश दी। कार्रवाई के दौरान वहां ग्राहकों को हुक्का परोसा जाना थाया गया। पुलिस ने मौके से 10 हुक्के, 10 पाइप, 10 चिलम और तीन पैकेट तंबाकू फ्लेवर जब्त किए। पुलिस ने मौके से रेस्टोरेंट के मैनेजर जितेंद्र मेहता (32) निवासी गांव कैलवाड़ा जिला जिला बारां हाल मैनेजर कोड ब्लैक बार एंड रेस्टोरेंट को गिरफ्तार किया। वहीं मौके पर हुक्का पीते मिले आठ युवकों के खिलाफ भी कोर्टपा एक्ट के तहत चालान की कार्रवाई की गई।

फरार कुख्यात चैन स्नैचर और हिस्ट्रीशीटर गिरफ्तार

जयपुर । नगरीय निकाय चुनावों को शांतिपूर्ण और सुस्थिर माहौल में संपन्न कराने के लिए जयपुर पुलिस की ओर से चलाए जा रहे विशेष अभियान के तहत जवाहर सर्किल थाना पुलिस ने कार्रवाई करते हुए लंबे समय से फरार चल रहे शिवदासपुरा थाने के हिस्ट्रीशीटर और कुख्यात चैन स्नैचर अर्जुन उर्फ बबलू गुर्जर सहित दो स्थाई वारंटियों को गिरफ्तार किया है। दोनों आरोपी अपनी पहचान छिपाकर लंबे समय से फरारी काट रहे थे।

पुलिस उपायुक्त जयपुर पूर्व रंजीता शर्मा ने बताया कि जिले में वांछित अपराधियों, स्थाई वारंटियों, ईनामी बदमाशों और फरार आरोपियों की धरपकड़ के लिए विशेष अभियान चलाया जा रहा है। इसी क्रम में पुलिस की विशेष टीम ने आसूचना तंत्र को सक्रिय करने के साथ तकनीकी सहायता के आधार पर आरोपियों की तलाश शुरू की। पुलिस ने संभावित ठिकानों की जानकारी जुटाकर जाल बिछाया और दोनों स्थाई वारंटियों को गिरफ्तार कर लिया। गिरफ्तार आरोपियों में अर्जुन उर्फ बबलू गुर्जर निवासी शिवदासपुरा, जयपुर दक्षिण शामिल है। पुलिस के अनुसार अर्जुन शिवदासपुरा थाने का चिन्हित हिस्ट्रीशीटर है। उसके खिलाफ जयपुर

सिविल लाइंस और मालवीय नगर में खुलकर दिखा ‘‘टिकट विरोध’’

भाजपा का विजय रथ खाना होने से पहले मंच पर भी हुई ‘‘हॉट-टॉक’’

जयपुर (कासं)। निकाय चुनाव के टिकटों को लेकर जयपुर में भाजपा के भीतर विरोध और नाराजगी खुलकर सामने आने लगी है। सिविल लाइंस और मालवीय नगर विधानसभा क्षेत्रों में टिकट वितरण को लेकर कार्यकर्ताओं के विरोध की स्थिति बनी रही। रविवार को सिविल लाइंस क्षेत्र के कार्यकर्ता भाजपा प्रदेश मुख्यालय पहुंचे और टिकट चयन को लेकर नारेबाजी करते हुए विरोध दर्ज कराया।

कार्यकर्ताओं की नाराजगी को देखते हुए प्रदेश मुख्यालय में भी कुछ समय के लिए टिकटों को लेकर चल रही खींचतान की तस्वीर सामने आई। कार्यकर्ताओं का कहना था कि टिकट वितरण में स्थानीय स्तर पर लंबे समय से सक्रिय और संगठन के लिए काम करने वाले कार्यकर्ताओं को प्राथमिकता दी जानी चाहिए।

वहीं मालवीय नगर क्षेत्र में भी टिकटों को लेकर विरोध के स्वर खुलकर सामने आए। दावेदारों और उनके समर्थकों के बीच टिकट को

लेकर खींचतान की स्थिति रही। प्रदेश कार्यालय के भीतर विधायक और संगठन प्रत्याशियों के नामों पर मंथन कर रहे थे, वहीं बाहर कार्यकर्ताओं का विरोध इस बात का संकेत रहा कि अंतिम दौर में पहुंची टिकट चयन प्रक्रिया में नाराजगी और असंतोष की चुनौती बढ़ती जा रही है।

वहीं दूसरी ओर निकाय चुनाव के लिए भाजपा प्रदेश कार्यालय से विजय रथ खाना किए जाने से पहले भी पार्टी के भीतर चल रही टिकटों की खींचतान की झलक दिखाई दी। पूर्व विधायक एवं जयपुर निकाय प्रभारी शंकर सिंह राजपुरोहित तथा पूर्व सांसद रामचरण बोहरा के बीच मंच पर ही तीखी बहस हो गई।

बताया जा रहा है कि दोनों नेताओं के बीच हॉट टॉक बढ़ने पर प्रदेश महामंत्री भूपेंद्र सैनी को बीच-बचाव करना पड़ा। घटनाक्रम में नाराज रामचरण बोहरा मंच से नीचे उतर गए। यह पूरा घटनाक्रम मुख्यमंत्री भजनलाल शर्मा के कार्यक्रम में पहुंचने से पहले हुआ।

बाद में नेताओं ने स्थिति को संभाला और कार्यक्रम को आगे बढ़ाया गया। रविवार का दिन भाजपा के लिए निकाय चुनाव में प्रत्याशी चयन के लिहाज से बेहद अहम रहा। भरतपुर और जयपुर संभाग के टिकटों पर अंतिम दौर की रायशुमारी चली। जयपुर में विधायकों के सिंगल नाम के पैनल को वापस लौटाया जाना साफ संकेत है कि संगठन स्थानीय नेताओं की पसंद पर सीधे मुहर लगाने के बजाय अपनी चुनावी कसौटी पर दावेदारों की अलग-अलग स्तर पर जांच कर अंतिम निर्णय लेना चाहता है। पार्टी के सामने अब सबसे बड़ी चुनौती टिकटों की दौड़ में शामिल नेताओं और कार्यकर्ताओं के बीच संतुलन बनाने की है। अंतिम दौर में जिस तरह जयपुर से भरतपुर तक टिकटों को लेकर मतभेद और टकराव सामने आए हैं, उससे साफ है कि प्रत्याशी चयन के बाद संगठन को नापज नेताओं और कार्यकर्ताओं को साधने के लिए भी विशेष मशकत करनी पड़ सकती है।

सार-समाचार

आरडीटीएम में होगा नाइट पोलो मैच



जयपुर । फेडरेशन ऑफ हॉस्पिटैलिटी एंड टूरिज्म ऑफ राजस्थान (एफएचटीआर) के अध्यक्ष सुंदर सिंह शाहपुर के नेतृत्व में प्रतिनिधिमंडल ने एचएच महाराजा सवाई पद्मानाभ सिंह से मुलाकात कर आगामी राजस्थान डोमेस्टिक ट्रैवल मार्ट (आरडीटीएम) और प्रथम मारवाड़ ट्रैवल मार्ट (एमटीएम) में शामिल होने का आमंत्रण दिया। आरडीटीएम 17 से 19 सितंबर 2026 तक जयपुर और एमटीएम 20 से 22 सितंबर तक जोधपुर में आयोजित होगा। बैठक में प्रतिनिधिमंडल ने दोनों ट्रैवल मार्ट में शुरू की जा रही नई पहलों और जिम्मेदार पर्यटन से जुड़ी परियोजनाओं की जानकारी दी। 18 सितंबर को राजस्थान पोलो क्लब में पहली बार नाइट पोलो मैच आयोजित किया जाएगा। महाराजा सवाई पद्मानाभ सिंह ने आयोजन पर प्रसन्नता जताते हुए स्वयं भी मैच में शामिल होने की बात कही। आरडीटीएम में देशभर से करीब 300 ट्रैवल एजेंट्स तथा राजस्थान की 700 से अधिक प्रॉपर्टीज और दूर कंपनियों की भागीदारी प्रस्तावित है। वहीं एमटीएम में करीब 125 ट्रैवल एजेंट्स और 300 प्रॉपर्टीज के शामिल होने की उम्मीद है। प्रतिनिधिमंडल में एफएचटीआर के वरिष्ठ उपाध्यक्ष राजेंद्र एस. पचार, महासचिव तरुण बंसल, कोषाध्यक्ष राजेंद्र सिंह जोधा, संस्थापक सदस्य खालिद खान, कार्यकारिणी सदस्य शैलेंद्र सिंह और मार्केटिंग कंसल्टेंट गगन कात्याल शामिल रहे।

‘‘दिव्य प्रेम के योग’’ पर कार्यक्रम संपन्न



जयपुर । श्रीअरविन्द सोसायटी, जयपुर शाखा की ओर से श्रीअरविन्द की कृति ‘योग समन्वय’ के आलोक में आयोजित ‘दिव्य प्रेम का योग’ विषयक दो दिवसीय कार्यक्रम का रविवार को समापन हुआ। मुख्य वक्ता कैवल्या स्मार्ट, श्रीअरविन्द सोसायटी, सूरत ने मन की भक्ति द्वारा साधना की तीन अवस्थाओं की जानकारी दी। उन्होंने बताया कि पहली अवस्था में दिव्य नाम, गुणों एवं संबंधित विषयों का निरंतर प्रव्रण, दूसरी में दिव्य सत्ता अथवा व्यक्तित्व का निरंतर चिंतन और तीसरी में मन को साधना के लक्ष्य पर स्थिर एवं एकाग्र करना शामिल है। उन्होंने कहा कि इस प्रक्रिया से साधक पूर्ण अनुभूति की ओर अग्रसर होता है। समापन अवसर पर डॉ. प्रसन्न शर्मा ने आभार व्यक्त किया। अनिल कुमार सिंह, चेयर्मैन, श्रीअरविन्द सोसायटी, जयपुर ने बताया कि जयपुर केन्द्र में सभी वर्गों के लिए नियमित आध्यात्मिक एवं अध्ययन सत्र आयोजित किए जाते हैं।

गुरु विश्वास के पात्र बनो : आचार्य प्रज्ञासागर

जयपुर । गोलोक धाम, निमोड़िया में चल रही श्रीराम कथा के सातवें दिन आचार्य प्रज्ञासागर मुनिराज ने कहा कि जीवन में असाधारण सफलता गुरु की कृपा पाने से नहीं, बल्कि गुरु के विश्वास का पात्र बनने से मिलती है। उन्होंने श्रीराम के जीवन का प्रसंग सुनते हुए कहा कि गुरु के प्रति श्रीराम की श्रद्धा और गुरु के श्रीराम पर विश्वास ने शिवधनुष भंग जैसे असंभव कार्य को संभव बनाया। उन्होंने कहा कि कृपा-पात्र हजारों हो सकते हैं, लेकिन विश्वास-पात्र विलोके होते हैं। आचार्य श्री ने मां को परमात्मा की पसंद बताते हुए उसका संकोच स्थान बताया तथा समय पर जिम्मेदारी अगली पीढ़ी को सौंपने की सीख दी। इस दौरान बाल ब्रह्मचारी दर्शन बैया की गोद भराई हुई। वे 1 नवंबर को कर्नाटक के तुमकुर में आचार्य प्रमुख सागर मुनिराज से मुनि दीक्षा ग्रहण करेंगे। 31 अगस्त को गोलोक धाम में श्री आदिनाथ विधान पूजन, गुरु पूजन, श्रीराम प्रज्ञा प्रसादम तथा रात 8 बजे संत प्रकाश दास जी महाराज की ‘एक शाम गौतमा के नाम’ भजन संध्या होगी। 1 सितंबर को आचार्य श्री प्रज्ञासागर जी महाराज का 54वां अवतरण दिवस भव्य धार्मिक कार्यक्रमों के साथ मनाया जाएगा।

‘इवेंटस्थान’ में दिग्गजों ने साझा किए अनुभव

जयपुर । राजस्थान की शाही विरासत, किले-महल, लोक कला, संस्कृति और आतिथ्य अब डेस्टिनेशन वेडिंग के साथ बड़े कॉर्पोरेट और अंतरराष्ट्रीय आयोजनों के लिए भी आकर्षक का केंद्र बन रहे हैं। इसी दिशा में ‘फेडरेशन ऑफ राजस्थान इवेंट मैनेजर्स का 13 वां वार्षिक कन्वेंशन ‘इवेंटस्थान 2026’ 30 और 31 अगस्त को होटल अनंतरा ज्वेल बाघ जयपुर में आयोजित हो रहा है। कन्वेंशन एवं एग्जिबिशन का शुभारंभ फोर्मे के पूर्व अध्यक्ष महावीर प्रताप शर्मा, हरीप्रत बग्गा, मोहित माहेश्वरी, इवेंट आय अरशद हुसैन और ईमा अल्लाह कौशिक चोपरी ने दीप प्रज्वलित कर किया। आयोजन में देशभर से 400 से अधिक इवेंट मैनेजर्स एवं इंडस्ट्री प्रोफेशनल्स शामिल हुए। इस दौरान इंडस्ट्री के दिग्गजों ने अपने अनुभव साझा किए।